
सत्यमेव जयते 

महाराष्ट्र शासन राजपत्र 

असाधारण भाग पाच 

मंगळवार , मार्च २ ९ , २०२३ / फाल्गुन ३० , शके १ ९ ४४ 

असाधारण क्रमांक १३ 

प्राधिकृत प्रकाशन 

महाराष्ट्र विधानसभेत व महाराष्ट्र विधानपरिषदेत सादर केलेली विधेयके . 


महाराष्ट्र विधानमंडळ सचिवालय 

महाराष्ट्र विधानसभेत दिनांक २१ मार्च २०२३ रोजी पुरः स्थापित करण्यात आलेले खालील विधेयक महाराष्ट्र विधानसभा नियम १ ९ ६ 
अन्वये प्रसिद्ध करण्यात येत आहे : 


[ पृष्ठे ४ , किंमत : रुपये २६.०० 


L. A. BILL No. XIV OF 2023 . 

A BILL 

TO AMEND THE MAHARASHTRA UNAIDED PRIVATE 
PROFESSIONAL EDUCATIONAL INSTITUTIONS 

( REGULATION OF ADMISSION AND FEES ) 

ACT , 2015 . 

सन २०२३ चे विधानसभा विधेयक क्रमांक १४ . 


भाग पाच - १३–१ 


महाराष्ट्र विनाअनुदानित खाजगी व्यावसायिक शैक्षणिक संस्था ( प्रवेश व शुल्क यांचे विनियमन ) 
अधिनियम , २०१५ यात सुधारणा करण्यासाठी विधेयक , 


ज्याअर्थी , यात यापुढे दिलेल्या प्रयोजनांकरिता , महाराष्ट्र विनाअनुदानित खाजगी व्यावसायिक शैक्षणिक 
संस्था ( प्रवेश व शुल्क यांचे विनियमन ) अधिनियम , २०१५ यामध्ये सुधारणा करणे इष्ट आहे ; त्याअर्थी , भारतीय 
गणराज्याच्या चौऱ्याहत्तराव्या वर्षी , याद्वारे , पुढील अधिनियम करण्यात येत आहे : 


१. या अधिनियमास , महाराष्ट्र विनाअनुदानित खाजगी व्यावसायिक शैक्षणिक संस्था ( प्रवेश व शुल्क यांचे संक्षिप्त नाव . 
विनियमन ) ( सुधारणा ) अधिनियम , २०२३ , असे म्हणावे . 

( १ ) 


२ 


सन २०१५ चा 
महाराष्ट्र 
अधिनियम क्रमांक 

२८ याच्या कलम 

११ ची सुधारणा . 

२. महाराष्ट्र विनाअनुदानित खाजगी व्यावसायिक शैक्षणिक संस्था ( प्रवेश व शुल्क यांचे विनियमन ) अधिनियम , 
२०१५ , याच्या कलम ११ मधील , - 


( १ ) पोट - कलम ( ३ ) मध्ये , - 

( क ) खंड ( ग ) व ( घ ) ऐवजी , पुढील खंड दाखल करण्यात येतील : 

( ग ) दहा वर्षांहून कमी नसेल इतक्या कालावधीसाठी भारतीय 
सनदी लेखापाल संस्थेचे सदस्य असलेले असे दोन नामांकित सनदी 
लेखापाल 


( घ ) दहा वर्षांहून कमी नसेल इतक्या कालावधीसाठी भारतीय व्यय 
आणि परिव्यय लेखा संस्थेचे सदस्य असलेले असे दोन नामांकित परिव्यय 
लेखापाल किंवा प्रख्यात अर्थतज्ञ 

( ख ) खंड ( च ) वगळण्यात येईल ; 

( ग ) खंड ( ज ) नंतर पुढील खंड समाविष्ट करण्यात येतीलः - 

( ज- १ ) आयुक्त , वैद्यकीय शिक्षण 

( ज- २ ) संचालक , आयुष , महाराष्ट्र राज्य 

( घ ) खंड ( त्र ) ऐवजी , पुढील खंड दाखल करण्यात येईल : 


66 


( त्र ) सह सचिवाच्या दर्जापेक्षा कमी दर्जा नसेल असा राज्य 

शासनाचा अधिकारी 


सदस्य 


सदस्य ; " 


सदस्य ; 

सदस्य " ; 


सदस्य सचिव . ” ; 


२०१५ 

चा 

महा . 

२८ . 

( २ ) पोट - कलम ( ४ ) नंतर , पुढील पोट - कलमे दाखल करण्यात येतील : 


“ ( ४ क ) अध्यक्षास , महाराष्ट्र राज्यातील कोणत्याही विद्यापीठाच्या कुलसचिवास , जेव्हा , 
त्या विद्यापीठाच्या व्यावसायिक पाठ्यक्रमाशी संबंधित शुल्क नियामक प्राधिकरणाचे कामकाज 
करावयाचे असेल तेव्हा , निमंत्रित सदस्य म्हणून निमंत्रित करता येईल . 


( ४ ख ) अध्यक्षास , उच्च शिक्षण , तंत्र शिक्षण , वैद्यकीय व आरोग्य विज्ञान , वास्तुशास्त्र , 
कृषी , आयुर्वेद , औषधवैद्यकशास्त्र , समचिकित्साशास्त्र ( होमिओपॅथी ) , दंतवैद्यकशास्त्र , परिचर्या 
किंवा औषधनिर्माणशास्त्र शिक्षण क्षेत्रातील कोणत्याही व्यक्तींना किंवा अधिकाऱ्यांना देखील , 
त्यांचे तज्ञ मत घेण्यासाठी निमंत्रित करता येईल . अशा तज्ञ निमंत्रितांना शुल्क नियामक 
प्राधिकरणाच्या बैठकांच्या कामकाजामध्ये सहभागी होता येईल , परंतु त्यांना मतदानाचा हक्क 
असणार नाही . ” ; 


( ३ ) पोट - कलम ( ५ ) मधील , “ सदस्य ” या मजकुराऐवजी , " सदस्य किंवा तज्ञ " हा मजकूर 
दाखल करण्यात येईल . 


महाराष्ट्र शासन राजपत्र असाधारण भाग पाच , मार्च २१ , २०२३ / फाल्गुन ३० , शके १ ९ ४४ 

उद्देश व कारणे यांचे निवेदन 


महाराष्ट्र विनाअनुदानित खाजगी व्यावसायिक शैक्षणिक संस्था ( प्रवेश व शुल्क यांचे विनियमन ) अधिनियम , 
२०१५ ( २०१५ चा महा . २८ ) याच्या कलम ११ मध्ये विनाअनुदानित खाजगी व्यावसायिक शिक्षण संस्थांद्वारे व्यावसायिक 
शिक्षण देण्यासाठी वाजवी शुल्क संरचना निर्धारित करण्यासाठी शुल्क नियामक प्राधिकरण घटित करण्याची तरतूद 
केली आहे . उक्त प्राधिकरणामध्ये अध्यक्ष , जो उच्च न्यायालयाचा सेवानिवृत्त न्यायाधीश किंवा शासनाचा मुख्य 
सचिव दर्जाचा सेवानिवृत्त अधिकारी आहे आणि ख्यातनाम शिक्षण तज्ञ , एक सनदी लेखापाल , एक परिव्यय लेखापाल , 
व्यावसायिक शिक्षण क्षेत्रातील नामांकित तज्ञ व इतर शासकीय सदस्य यांचा समावेश आहे . 


२. उक्त प्राधिकरणास , प्रस्तावावर निर्णय घेतांना आणि वाजवी शुल्क अंतीम करताना लगतपूर्वीच्या वर्षादरम्यान 
संस्थेचे उत्पन्न व केलेला खर्च , चालू शैक्षणिक वर्षाचा अंदाजित अर्थसंकल्प , मंजूर प्रवेश क्षमता इत्यादी बाबी 
प्रामुख्याने विचारात घ्याव्या लागतात . 


प्राधिकरण , प्रत्येक प्रस्तावांची छाननी करण्यासाठी आणि उत्पन्न व खर्च याविषयीच्या प्रत्येक संस्थेने केलेल्या 
वास्तविक विवरणाची अचूकता निर्धारित करण्यासाठी सनदी लेखापालाचे व परिव्यय लेखापालाचे सहाय्य प्रामुख्याने 
घेणे आवश्यक असते . त्यामुळे उक्त प्राधिकरणावर एक अतिरिक्त सनदी लेखापाल व एक परिव्यय लेखापाल 
यांची नियुक्ती करण्याचे प्रस्तावित केले आहे . 


३. शासनाला , याबरोबरच प्राधिकरणाचे सदस्य म्हणून आयुक्त , वैद्यकीय शिक्षण व संचालक , आयुष 
संचालनालय , महाराष्ट्र राज्य यांची नियुक्ती करणे आवश्यक वाटते . 


अध्यक्षास , प्राधिकरणास सल्ला देण्यासाठी महाराष्ट्रातील कोणत्याही विद्यापीठाच्या कुलसचिवास व उच्च 
शिक्षण , तंत्र शिक्षण , वैद्यकीय व आरोग्य विज्ञान , इत्यादींसारख्या व्यावसायिक शिक्षणाच्या विविध क्षेत्रांमधील तज्ञांना 
निमंत्रित करण्याची तरतूद प्रस्तावित केली आहे . 


४. वरील प्रयोजनांसाठी महाराष्ट्र विनाअनुदानित खाजगी व्यावसायिक शैक्षणिक संस्था ( प्रवेश व शुल्क 
यांचे विनियमन ) अधिनियम , २०१५ याच्या कलम ११ मध्ये यथोचित सुधारणा करणे शासनास इष्ट वाटते . 
५. वरील उद्दिष्टे साध्य करणे हा या विधेयकाचा हेतू आहे . 


मुंबई , 

दिनांक २० मार्च , २०२३ . 


विधान भवन : 

मुंबई , 

दिनांक २१ मार्च , २०२३ . 


चंद्रकांत ( दादा ) पाटील , 
उच्च व तंत्र शिक्षण मंत्री . 


राजेन्द्र भागवत , 
प्रधान सचिव , 
महाराष्ट्र विधानसभा . 

